



## Klaksvíkar Býráð

**Dagfesting:** 25.02.2016 kl. 17:30  
**Málnr.:** 13/00245 Gerðabók

**Nevndarlimir:** Jógvan Skorheim, Steinbjørn O. Jacobsen, Gunvá við Keldu, Óluva Klettskarð, Kristian Eli Zachariassen, Signhild V. Johannesen, Eyðstein Ó. Poulsen, Erling Petersen og Atli S. Justinussen.

**Varalimir:** Karl Marius Poulsen møtti fyri Jóhann Lützen

**Onnur:** Tummas T. Eliassen, kommunustjóri  
**Protokollførari:** Jensa Anthoniussen, stjórnarskrivari

Málsyvirlit			Síða
<b>Til viðgerðar</b>			
<a href="#">5/16</a>	16/00294-2	Býráðsliður burturstaddur í samfullar 14 dagar – Jóhann Lützen	2
<a href="#">6/16</a>	16/00169-7	Skúli í Svínøi	1
<a href="#">7/16</a>	15/00544-10	Eykajáttan til Húsið 2015 – rakstur 2016	4
<a href="#">8/16</a>	10/00110-20	Áseting av kostnaði fyri grundøki í Árnafirði	5
<a href="#">9/16</a>	15/00013-68	Akfarsskrái við lendingina á Eiðinum í Svínøi	7
<a href="#">10/16</a>	15/00875-14	Leiðreglur fyri at játta tilskot til vistarhald til næmingar í 8.-10. fl. á útoyggj	8
<a href="#">11/16</a>	15/01202-12	Víðkan av leigumáli í KÍ-hølini - á Skúlatrøð	10
<a href="#">12/16</a>	16/00208-3	Ískoyttisstykki afturat matr. nr. 961e til ummælis	11
<a href="#">13/16</a>	16/00197-2	Sundurbýti av festijørð á Norðoyri - Búnaðarstovan	12
<a href="#">14/16</a>	16/00095-5	Umsókn um marknaumskipan - matr. nr. 766b og 766d	14
<a href="#">15/16</a>	16/00259-1	Framflyting av játtanum frá 2015 til 2016 – <i>eykajáttan, fyrra viðgerð</i>	14

**5/16****16/00294 Býráðslimur burturstaddur í samfullar 14 dagar - Jóhann Lützen**

Viðgjørt av	Fundardagur	Málnr.	Váttað
1 Klaksvíkar Býráð	25.02.2016	5/16	

**Frágreiðing um málið:**

Jóhann Lützen, býráðslimur, hevur í skrivi 19. februar 2016 boðað frá, at hann verður burturstaddur í arbeiðsøringdum í tíðarskeiðinum 19. februar og samfullar 14 dagar fram og fær tí ikki møtt til býráðsfundin 25. februar 2016. Hann biður samstundis um, at næstvaldi á valevnislistanum fær fundarboð til býráðsfundin.

**Lógargrundarlag:**

Kommunustýrisslógin, §18, stk. 2.

**Tilmæli:**

Mælt verður til, at Karl Marius Poulsen, ið er næstvaldur á valevnislistanum, tekur sæti í býráðnum á fundinum 25. februar 2016 fyri Jóhann Lützen.

**Býráðsins samtykt 25-02-2016**

Tilmælið samtykt, og Karl Marius Poulsen tók sæti í býráðnum

**6/16****16/00169 Skúli í Svínø**

Viðgjørt av	Fundardagur	Málnr.	Váttað
1 Trivnaðarnevndin "Børn & Ung"	16.02.2016	9/16	
2 Fíggjarnevndin	23.02.2016	6/16	
3 Klaksvíkar Býráð	25.02.2016	6/16	

**Frágreiðing um málið:**

Víst verður til skriv frá umsitingini, dagfest 12-02-2016, har greitt verður frá eini familju við fimm børnum, harav trý í skúlaaldri, ið fer at flyta til Svínø. Tey vóna, at kommunan skjótast gjørliga finnur eina góða loysn á, hvussu tey, í samstarvi við kommununa, skipa fyri, at børn teirra framhaldandi fáa góða skúlagongd í Svínø.

Kommunan hevur vent sær til Mentamálaráðið fyri at fáa ráðgeving í hesum málinum.

Klaksvíkar kommuna skal taka støðu til, um skúlin skal lata upp aftur. Tá hendan viðgerðin er av, skal kommunan senda Mentamálaráðnum eina umsókn um at lata skúlan í Svínø upp aftur, um tað verður niðurstøðan. Tá ongín næmingur er á einum skúla, verður skúlin niðurlagdur av sær sjálvum.

Um avgjört verður at lata skúlan upp aftur, so er tørvur á at finna greiðu á, í hvørjum standi skúlin í Svínø er. Greitt er tó longu, at neyðugt er at gera ávísar ábøtur, so at skúlin kann taka ímóti næmingum aftur.

Í samband við kommunussamanleggingina millum KK og Svínø varð avtalað, at verandi barnaskúlar halda fram eftir samanleggingina. Hetta ásetingin hevur við sær, at talan er ein sjálvstøðugan skúla í Svínø.



Sambært § 50 í Fólkaskúlalógini skal eitt skúlastýri vera valt til hvønn sjálvstøðugan skúla í kommununi. Á fundi við MMR 11-01-2016 varð hetta umrøtt, og MMR mælti til, at val av skúlastýri verður skipað í heyst, tá val av skúlastýrum annars skal vera.

### **Lógargrundarlag:**

Fólkaskúlalógin § 26:

§ 26. Kommunustýrið hevur, um foreldrini, smb. § 65, ynskja, at børn teirra verða skrivað inn í fólkaskúlan, skyldu at skipa so fyri, at øll hesi børn, sum búgva í øki skúlamyndugleikans, fáa undirvísing í hesum sama øki tey 7 fyrstu skúlaárinum, smb. tó § 31. Skúlamyndugleikin á staðnum hevur somuleiðis skyldu at skipa so fyri, at børnum og ungfólki undir 18 ár, sum búgva í øki skúlamyndugleikans, verður tryggjaður undirvísingarmøguleiki í 8., 9. og 10. flokki, og at teimum kann verða veitt sernámsfrøðilig hjálp, smb. § 4, 3. og 4. stk.

Fólkaskúlalógin § 46:

§ 46. Skúlamyndugleikin á staðnum er kommunustýrið og skúlastýrið smb. § 50, 1. stk.

§ 47. Kommunustýrið hevur skyldu at skipa so fyri, at íbúgvarnir í kommununi hava møguleika at fáa ta í § 26 nevndu undirvísing í fólkaskúlanum, og at fígging er tøk til hetta.

Stk. 2. Kommunustýrið hevur eftirlit við, at øll undirvísingarskyldug børn í kommununi verða innskrivað í fólkaskúlan, smb. § 44, 1. stk., ella at tey á annan hátt fáa eina undirvísing, ið kann javnmetast við ta, sum vanliga verður kravd í fólkaskúlanum. Eftirlitsskyldan fer tó úr gildi, um næmingurin verður undirvístur í einum góðkendum privatskúla, ið hevur valt sítt egna eftirlitsfólk.

Stk. 3. Tað er kommunustýrisins ábyrgd, at hóskaði undirvísingarhøli eru tøk til ta í § 26 nevndu undirvísing, ella at avtala er gjørd við aðra kommunu um felags undirvísing, smb. § 27, 1. stk.

Stk. 4. Kommunustýrið hevur ábyrgdina av rakstrinum av skúlunum í kommununi og ásetur fíggjarkarmin fyri tann einstaka skúlan.

Stk. 5. Kommunustýrið ger uppskot um skúlabygging og umbygging av verandi skúlum, smb. § 57, 4. stk.

Stk. 6. 2 Kommunustýrið ger uppskot um skúlabygnað kommununnar og broytingar í honum, sbr. §§ 32, stk.1 og 57, stk. 5.

Stk. 7. Kommunustýrið ásetur reglur um nýtslu av skúlum kommununnar til annað endamál enn undirvísing, smb. § 63.

Stk. 8. Kommunustýrið gevur ummæli um sín skúlaskap í øllum málum, sum landsstýrismaðurin leggur fyri tað.

Fólkaskúlalógin § 50:

§ 50. Eitt skúlastýri skal verða valt til hvønn sjálvstøðugan skúla í kommununi.

Stk. 3. <sup>5)</sup> Í skúlum, ið hava færri enn 20 næmingar og bert ein lærara, eru limir tess skúlaleiðarin, tvey foreldraumboð, eitt komunustýrisumboð og eitt varaumboð, sum tekur sæti í skúlastýrinum, tá ið komunustýrisumboðnum berst frá. Kommunustýrið velur umboð og varaumboð á fundinum, har nývalda komunustýrið skipar seg.

Stk. 4. Avgerðir í skúlastýrinum verða tiknar við atkvøðugreiðslu. Standa atkvøðurnar á jøvnum, er atkvøða formansins avgerandi.

Stk. 5. Skúlaleiðarin hevur ikki atkvøðurætt

Stk. 6. Formaðurin í skúlastýrinum skal verða valdur ímillum foreldraumboðini.

Stk. 7. Leiðari skúlans er skrivari í stýrinum.

Stk. 8 <sup>3)</sup> Valskeiðið hjá foreldraumboðunum er valskeiðið hjá kommunustýrinum, og verða tey vald á hvørjum kommunuvali ella í sambandi við hvørt kommunuval. Valskeiðið hjá kommunuvaldu limunum er valskeiðið hjá kommunustýrinum, og verða teir valdir aftan á hvørt kommunuval. Valskeiðið hjá lærarum og samstarvsfólki er 1 ár. Tey fólk, sum eru sett í starv í skúlanum, kunnu ikki vera foreldravaldir limir í skúlastýrinum.



*Stk. 9.* Í teimum kommunum, har undirvísing skúlans fer fram í skúlaeindum, sum hølisluga eru spjaddar í skúlaøkinum, eiga foreldraumboðini, har tað er gjørligt, at verða vald soleiðis, at í minsta lagi 1 foreldraumboð verður valt fyri hvørja skúlaeind.

### **Fíggarligar avleiðingar:**

At næmingar koma aftur í skúlan í Svínoy hevur við sær, at neyðugt er at gera ymsar ábøtur á høluni eins og neyðugar dagføringar av útgerð og undirvísingartilfari. Sostatt verður sannlíkt tørvur á øktari játtan til hetta endamál, men enn er hesin tørvurin ikki greiður.

Tað eru avsettar kr. 15.000 til skúlan í Svínoy á fíggarætlanini fyri 2016:

Skúlin í Svínoy		Játtan Brúkt Restjáttan			%
<b>Samanlagt</b>		<b>15.000</b>	<b>554</b>	<b>14.446</b>	<b>3,7</b>
144100	Orkukeyp - el	2.000	522	1.478	26,1
144200	Orkukeyp til hiting - olja o.l.	6.000	0	6.000	0,0
146980	Keyp av vørum annars	1.000	0	1.000	0,0
147302	Brunatrygging bygingar	3.000	0	3.000	0,0
147303	Brunatryggin (leysafæ o.a)	1.000	0	1.000	0,0
147400	Keyp av tænastrum / edv og kunningartøkni	1.000	0	1.000	0,0
751100	Keyp-mvg	4.000	130	3.870	3,2
759800	Endurrindan av keyp-mvg kommunur	-3.000	-98	-2.902	3,3

### **Tilmæli:**

Málið verður lagt fyri avvarðandi nevndir og býráð til kunning og støðutakan, um skúlin í Svínoy skal latast upp aftur.

### **TrN B&U 16-02-2016**

Nevndin samtykti, at heita á MMR um at lata skúlan í Svínoy upp aftur.

### **FíN 23-02-2016**

Nevndin tekur undir við TrN B&U 16-02-2016.

### **Býráðsins samtykt 25-02-2016**

Einmælt samtykt at taka undir við FíN 23-02-2016.

## **7/16**

### **15/00544 Eykajáttan til Húsið 2015 – rakstur 2016**

Viðgjørt av	Fundardagur	Málnr.	Váttað
1 Trivnaðarnevndin "Børn & Ung"	19.01.2016	4/16	
2 Fíggarnevndin	26.01.2016	2/16	
3 Klaksvíkar Býráð	25.02.2016	7/16	

**Frágreiðing um málið:**

Á fundi í TrN B&U 03-11-2015 samtykti nevndin at taka undir við eykajáttanini fyri 2015 á kr. 244.590.

Fíggjarnevndin samtykti at taka undir við eykajáttanini fyri 2015, men legði síðan afturat, at raksturin fyri 2016 skal verða tikin uppafur í desember 2015. Tað varð hann ikki tá, og verður málið tí lagt fyri til umrøðu og støðutakan hetta nevndarumfarið.

**Tilmæli:**

Málið verður lagt fyri TrN B&U og FíN til umrøðu og støðutakan.

**TrN B&U 19-01-2016**

Nevndin umrøddi málið.

**FíN 26-01-2016**

Nevndin samtykti, at játtanin til Húsið fyri 2016 verður kr. 1.759.000 vísandi til áður umrøddu regluring.

**Býráðsins samtykt 25-02-2016**

Einmælt samtykt at taka undir við FíN 23-02-2016.

**8/16****10/00110 Áseting av kostnaði fyri grundøki í Árnafirði**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	18.01.2016	2/16	
2 Tekniska Nevnd	20.01.2016	3/16	
3 Fíggjarnevndin	26.01.2016	1/16	
4 Árnafjarðarnevndin	02.02.2016	1/16	
5 Fíggjarnevndin	23.02.2016	11/16	
6 Klaksvíkar Býráð	25.02.2016	8/16	

**Frágreiðing um málið:**

Víst verður til tilmæli frá TU dagf. 4. februar 2011, ið er viðheft, har uppskot til prísáseting fyri 4 grundstykkir í Árnafirði er gjørt. Sí eisini niðanfyrri vístu mynd.



Grundøkini, sum upprunaliga vóru tvey í tali, vórðu seld fyri 120 kr./m<sup>2</sup>, sum er ásettur kostnaður í Árnafirði. Seinni eru hesi tikin innaftur fyri sama kostnað.

TU hevur mettt, at útreiðslurnar í samband við sølu av fyra grundøkjum eru einar kr. 275.000,- (vegur, kloakk, vatn o.a. + matrikkulering).

**Lógargrundarlag:**

Ongin viðmerking.

**Fíggarligar avleiðingar:**

Ongin viðmerking.

**Tilmæli:**

Mælt verður til hesar sölukostnaðir:

Matr. nr. 79b stødd 581 m<sup>2</sup> eindarkostnaður 120 kr/m<sup>2</sup> = kr. 69.720,-

Matr. nr. 79c stødd 503 m<sup>2</sup> eindarkostnaður 120 kr/m<sup>2</sup> = kr. 60.360,-

Matr. nr. 79e stødd 706 m<sup>2</sup> eindarkostnaður 120 kr/m<sup>2</sup> = kr. 84.720,-

Matr. nr. 79f stødd 711 m<sup>2</sup> eindarkostnaður 120 kr/m<sup>2</sup> = kr. 85.320,-

---

Sølukostnaður í alt: kr. 273.120,-

Mælt verður eisini til, at stykkini fram við vegnum verða seld fyrst, og at innkomin peningur fyri hesi, verður brúktur til byggibúning av ovaru stykkjunum.

**UBN 18-01-2016**

Nevndin tekur undir við tilmælinum frá teknisku umsiting dagfest 13-01-2016.

**TN 20-01-2016**

Nevndin tekur undir við UBN 18-01-2016.

**FíN 26-01-2016**

Nevndin beinir málið til staðbundnu nevdina fyri Árnafjørð áðrenn víðari viðgerð.



**ÁrN 02-02-2016**

Nevndin tekur undir við UBN 18-01-2016 og TN 20-01-2016.

**FíN 23-02-2016**

Nevndin tekur undir við UBN 18-01-2016, TN 20-02-2016 og ÁrN 02-02-2016.

**Býráðsins samtykt 25-02-2016**

Einmælt samtykt at taka undir við FíN 23-02-2016.

**9/16****15/00013 Akfarsskrái við lendingina á Eiðinum í Svínø**

Viðgjørt av	Fundardagur	Málnr.	Váttað
1 Havna- og Vinnunevndin	16.02.2016	4/16	
2 Fíggjarnevndin	23.02.2016	12/16	
3 Klaksvíkar Býráð	25.02.2016	9/16	

**Frágreiðing um málið:**

Víst verður til undarfarna nevndarumfar, har málið um akfarsskráa í Svínø var til kunningar. Svínøarnevndin fekk eisini málið til viðgerðar og hefur á fundi 03-02-2016 mælt til, at býráðið setur neyðugan pening av, so akfarsskráin á Eiðinum verður framdur í ár.

Tvey ymisk tilboð komu upp á arbeiðið á vári 2015.

Umsitingin hefur samskipt við Landverk um verkætlanina, og hvussu víðari kann farast fram. Í hesum sambandi verður neyðugt at fáa staðfest, um kommunan kann játta pening, sum restar í at náa samlaðu fíggingina á kr 4,3 mill + mvg.

**Lógargrundarlag:**

Ongin viðmerking

**Fíggjarligar avleiðingar:**

Ongin avseting er til hesa verkætlan í fíggjarætlanini fyri 2016.

**Tilmæli:**

Málið verður við hesum lagt fyri avvarðandi nevndir og býráð til viðgerðar og støðutakan.

**HaVN 16-02-2016**

Nevndin samtykkir at kanna, hvussu arbeiðið kann fremjast.

**FíN 23-02-2016**

Nevndin tekur undir við HaVN 16-02-2016.

**Býráðsins samtykt 25-02-2016**

Málið tikið av skrá.

**10/16****15/00875 Leiðreglur fyri at játta tilskot til vistarhald til næmingar í 8.-10. fl. á útoyggj**

Viðgjørt av	Fundardagur	Málnr.	Váttað
1 Trivnaðarnevndin "Børn & Ung"	19.01.2016	3/16	
2 Fíggjarnævndin	26.01.2016	3/16	
3 Mikladalsnevndin	01.02.2016	1/16	
4 Svínoyarnevndin	03.02.2016	1/16	
5 Klaksvíkar Býráð	25.02.2016	10/16	

**Frágreiðing um málið:**

Víst verður til skriv frá umsitingini, dagfest 11-01-2016, ið greiðir gjølligari frá málinum.

Foreldur at skúlanæmingum á Trøllanesi søkja um, at stuðulin til næmingar á útoyggj verður hækkaður til í minsta lagi kr. 1.700 um mðr., og at 7. floks næmingar koma undir somu stuðulsskipan.

Viðgerðin av málinum í 2015 vísti, at tørvur er á leiðreglum fyri undir hvørjum treytum stuðul skal verða latin og upphædd, so hesi viðurskifti eru í samsvari við regluverk landsins, játtanarskipanina og roknskaparverk kommunanna.

**Uppskot til leiðreglur fyri at játta tilskot til vistarhald til næmingar í 8.-10. á útoyggj:****Endamál:**

Hesar reglur verða gjørdar til tess at áseta fastar, felags mannagongdir og treytir fyri veiting av kommunalum tilskoti í sambandi við møguliga gisting heimanífrá hjá næmingum í 8. – 10. flokki í fólkaskúlanum, sum eru búsitandi á útoyggj í Klaksvíkar kommunu.

Talan er her um at veita eitt fíggjarligt gjald til foreldur hjá næmingi, ið lýkur treytirnar, soleiðis at hesi fáa ein avmarkaðan part av teirra fíggjarligu útreiðslum av, at barn teirra í s. v. skúlagongd má gista uttan fyri sína heimbygd, endurgoldnan frá kommununi.

**Málbólkur:**

Tilskot kann verða veitt næmingi/foreldrum í Klaksvíkar kommunu, sum eru búsitandi á útoyggj og ikki fáa tilboð um skúlagongd í 8. – 10. flokk í sínari heimbygd, og tí er noyddur at taka hesa skúlagongd á Skúlatrøð í Klaksvík. Rætt til tilskot hava næmingar í hesum málbólki, ið lúka treytirnar í hesum reglum.

**Alment galdandi lógarreglur:**

Við støði í galdandi lóggávu á økinum – og við somu orðingum sum í fólkaskúlalógini – verða hesar treytir ásettar:

1. Klaksvíkar kommuna kann veita tilskot til útreiðslur foreldra fyri *upphald* næminga í aðrari bygd enn heimbygdini, um so er, at viðkomandi næmingar bert kunnu fáa undirvísing í 8. – 10. flokki í einum skúla, har dagligur flutningur millum heim og skúla er serliga ótryggur, drúgvur ella kostnaðarmikil.
2. Kommunan kann veita tilskot til útreiðslur foreldra fyri *upphald* næminga í aðrari bygd enn heimbygdini, um so er, at viðkomandi næmingar bert kunnu fáa ta í § 4, stk. 4-5, umrøddu





undirvísing í einum skúla, har dagligur flutningur millum heim og skúla í royndum ikki er møguligur fyri næmingarnar.

**Umsóknarfreist:**

Tilsøgn um møguligt tilskot verður givin einaferð árliga, við skúlaársbyrjan, og fáa næmingar í málbólki-num tá høvi at søkja Klaksvíkar kommunu um stuðul. Umsóknarfreistin er 31. august, og skulu viðkomandi næmingar/foreldur fáa boð um umsóknarmøguleikan í minsta lagi 14 dagar áðrenn freistina.

**Stuðulsupphædd:**

Tilskot til vistarhald til næmingar í 8.-10. flokki, sum bógva á útoyggj, er kr. 1.000,- mánaðarliga.

**Útgjald:**

Tilskotið verður útgaldið mánaðarliga á kontu hjá umsøkjaranum.

**Lógargrundarlag:**

Í § 34 í Lóg um Fólkskúla er ásett:

§ 34. Landsstýrismaðurin kann veita tilskot til útreiðslur foreldra fyri uppihald næminga í aðrari kommunu, um so er, at viðkomandi næmingar bert kunnu fáa undirvísing í 8. - 10. flokki í einum skúla, har dagligur flutningur millum heim og skúla er serliga ótryggur, drúgvur ella kostnaðarmikil.

*Stk. 2.* Landsstýrismaðurin kann veita tilskot til útreiðslur foreldra fyri uppihald næminga í aðrari kommunu, um so er, at viðkomandi næmingar bert kunnu fáa ta í § 4, 4. - 5. stk. umrøddu undirvísing í einum skúla, har dagligur flutningur millum heim og skúla í royndum ikki er møguligur fyri næmingarnar.

*Stk. 3.* Landsstýrismaðurin kann ístaðin við samtykki foreldra, samb. § 65, skipa fyri, at teir í 1. og 2. stk. nevndu næmingar verða at bógva á staðnum, har skúli teirra er.

*Stk. 4.* Landsstýrismaðurin kann við samtykki foreldra, samb. § 65 í serstøkum føri loyva, at næmingar, sum eru í 7. skúlaári og yngri, og sum ikki ganga í skúla í heimbygdini, verða at bógva á staðnum, har skúli teirra er.

*Stk. 5.* Tilskotið verður veitt sum heilt ella lutvíst endurgjald fyri innivist, sum landsstýrismaðurin hevur góðkent. Tilskotið skal heilt ella lutvíst samsvara við tann meirkostnað foreldra, ið stendst av, at næmingurin býr ikki heima. Harumframt verður veitt tilskot til ferðaútreiðslur næminga millum heim og skúla vikuskiftini, og tá ið frítíðir byrja og enda.

*Stk. 6.* Tilskotið eftir 1.- 5. stk, verður veitt úr landskassanum.

*Stk. 7.* Heimstaðarkommunan endurrindar skúlakommununi útreiðslur hennara fyri skúlagongdina hjá næminginum, samb. § 27.

Henda áseting tekur útgangsstøði í, at skúlanæmingar ikki ganga í skúla í tí kommunu, tey bógva í. Við samanleggingini gjørdust Trøllanes/Mikladalur og Klaksvík sama kommuna, og ivaleyst er tað av hesari orsök, at petti 5.10 er sett í fylgiskjal 1 ísv. kommunusamanleggingina, hetta fyri at tryggja, at foreldur at skúlanæmingum í Mikladali/Trøllanesi framhaldandi hava rætt til fíggjarligt tilskot til útreiðslur.

Kommunan rindar fyri skúlabarnaflutning til og frá Trøllanesi/Mikladali og Klaksvík.

**Fíggjarligar avleiðingar:**



Í løtuni fáa tríggir skúlanæmingar í Mikladali/Trøllanesi kr. 1.000 um mðr. sum tilskot til vistarhald. Tveir av hesum næmingunum ganga í 10. fl. og fáa tí bert tilskot til vistarhald til og við juni 2016. Hetta gevur ein árligan kostnað í 2016 á kr. 23.000. Onki útgjald er í juli mánað. Tað eru avsettar kr. 24.000 á fíggarætlanini 2016 til tilskot til vistarhald til skúlanæmingar á útoyggj. Stuðulin verður bókaður av *Skúlin í Mikladali/Trøllanesi/196000/Tilskot og endurgjald til næmingar*. Talan ikki um eina øking av útreiðslunum. Uppskotið til leiðreglur fyri at játta tilskot til vistarhald til næmingar á útoyggj í 8.-10. fl heldur seg innan fyri verandi avseting.

**Tilmæli:**

Mælt verður til at taka undir við uppskotinum til leiðreglur fyri at játta tilskot til vistarhald til næmingar á útoyggj. í 8.-10. fl.

Vísandi til umsóknina frá foreldrunum, hava børn teirra, sambært leiðreglunum, rætt til tilskot til vistarhald, tá tey bert kunnu fáa undirvísing í 8.-10. flokki í einum skúla, har dagligur flutningur millum heim og skúla er serliga drúgvur.

**TrN B&U 19-01-2016**

Nevndin samtykti, at taka undir við tilmælinum frá umsitingini dagfest 11.01.16.

**FíN 26-01-2016**

Nevndin tekur undir við TrN B&U 19-01-2016.

**Mikladalsnevndin 01-02-2016**

Nevndin tekur undir við TrN B&U 19-01-2016 og FíN 26-01-2016.

**Svínoyarnevndin 03-02-2016**

Nevndin tekur undir við TrN B&U 19-01-2016, FíN 26-01-2016 og MiN 01-02-2016.

**Býráðsins samtykt 25-02-2016**

Tilmælið einmælt samtykt.

**11/16****15/01202 Víðkan av leigumáli í KÍ-hølini - á Skúlatrøð**

Viðgjørt av	Fundardagur	Málnr.	Váttað
1 Mentanarnevndin	15.02.2016	8/16	
2 Trivnaðarnevndin "Børn & Ung"	16.02.2016	8/16	
3 Tekniska Nevnd	17.02.2016	8/16	
4 Fíggjarnevndin	23.02.2016	7/16	
5 Klaksvíkar Býráð	25.02.2016	11/16	

**Frágreiðing um málið:**

Vísandi til, at hetta mál varð tikið av skránni fyri býráðsfundin 28. januar 2016, verður málið lagt aftur fyri avvarðandi nevndir og býráðið at taka støðu til serliga tann fíggarliga partin av málinum.

Víst verður annars til fyriliggjandi tilmælið í málinum, sum varð lagt fyri í januar fundarumfarinum.

**Lógargrundarlag:**

-

**Fíggarligar avleiðingar:**

Sí fyrra tilmælið í málinum.

**Tilmæli:**

Sí fyrra tilmælið í málinum.

**MeN 15-02-2016**

Víst verður til býsáðsins samtykt 28. januar 2016.

**TrN B&U 16-02-2016**

Nevndin tekur undir við MeN 15-02-2016.

**TN 17-02-2016**

Nevndin mælir til, at játtanin verður flutt frá skúlabarnakoyringini til bussleiðina.

**FíN 23-02-2016**

Nevndin tekur undir við TN 17-02-2016, og verður játtanin til umbygging av KÍ-høllini tikin av framflytingunum.

**Býráðsins samtykt 25-02-2016****Býráðsins samtykt 25-02-2016**

Einmælt samtykt at taka undir við FíN 23-02-2016.

**12/16****16/00208 Ískoyttistykki afturat matr. nr. 961e til ummælis**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	15.02.2016	15/16	
2 Klaksvíkar Býráð	25.02.2016	12/16	

**Frágreiðing um málið:**

Louis Juliusson boðar í skrivi til kommununa dagf. 06.02.2016 frá, at hann fer at søkja Búnaðarstovuna um loyvi at keypa geiran millum ogn sína (matr. nr. 961e) og ognina hjá TTS (matr. nr. 759n). Festarin av lendum, Karl Heri Joensen, viðmælir søluni. – Talan er um, at uml. 640 m<sup>2</sup> verða fluttir frá matr. nr. 961a til 961e.

Áðrenn Búnaðarstovan tekur støðu til sølu, krevst ummæli frá kommununi.

*Umsókn um keyp**Møgulig upprættan av marki***Lógargrundarlag:**

-

**Fíggarligar avleiðingar:**

Ongar – kommunan bert ummælandi partur

**Tilmæli:**

Tekniska Umsiting hevur onki ímóti søluni, men hevur hesar viðmerkingar til málið:

- Við sølu av umsókta geira verður matr. nr. 961a avskorið frá almennari vegatkomu og má tí tryggjast ferðslurætt gjøgnum aðra ogn, t.d. 759a ella 961e.
- Møguleikin fyri at rætta markið upp millum matr. nr. 759n og umrødda geira eigur at umhugsast/kannast.

**UBN 15-02-2016**

Nevndin tekur undir við tilmælinum dagfest 09-02-2016

**Býráðsins samtykt 25-02-2016**

Einmælt samtykt at taka undir við UBN 15-02-2016.

**13/16****16/00197 Sundurbýti av festijørð á Norðoyri - Búnaðarstovan**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	15.02.2016	13/16	
2 Klaksvíkar Býráð	25.02.2016	13/16	
3 Norðoyrarnevndin	03.05.2016		



**Frágreiðing um málið:**

Víst verður til e-post frá Umhvørvisstovuni dagf. 4. febr. 2016, har biðið verður um kommununnar ummæli til viðheftu umsókn viðv. Niðristovufestinum á Norðoyri. –

Búnaðarstovan biður, eftir umsókn frá festaranum, um, at festið verður býtt sundur í tveir partar:

1. Bøseyður og
2. Skorin

Endamálið við sundurbýtinum er søla av Bøseyðinum

**Lógargrundarlag:**

Matrikullógin

**Fíggarligar avleiðingar:**

Ongar - Kommunan bert ummælandi partur

**Tilmæli:**

Tekniska Umsiting hevur ikki aðrar viðmerkingar til sundurbýtið enn at gera vart við, at partar av umrøddu jørð eru útlagdir til byggjoki, og mælir tí til, at senda til Umhvørvisstovuni málið aftur við hesi kunning og tilmæli um at játta.

**UBN 15-02-2016**

Nevndin tekur undir við tilmælinum dagfest 08-02-2016

**Býráðsins samtykt 25-02-2016**

Einmælt samtykt at taka undir við UBN 15-02-2016.





**16/00095 Umsókn um marknaumskipan - matr. nr. 766b og 766d**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	15.02.2016	12/16	
2 Klaksvíkar Býráð	25.02.2016	14/16	

**Frágreiðing um málið:**

Víst verður til hjáløgdu umsókn um marknaumskipan, sum eigararnir eru samdir um at fremja. Ognirnar liggja framvið landsvegi, og er málið tí eisini sent Landsverk til ummælis.

**Lógargrundarlag:**

Matrikullógin

**Fíggarligar avleiðingar:**

Ongar – kommunan bert ummælandi partur

**Tilmæli:**

Byggisamtyktarlíga er onki til hindurs fyri umskipanini, og mælir Tekniska Umsiting tí til játta og senda Umhvørvisstovuni málið til góðkenningar.

**UBN 15-02-2016**

Nevndin tekur undir við tilmælinum dagfest 26-01-2016

**Býráðsins samtykt 25-02-2016**

Einmælt samtykt at taka undir við UBN 15-02-2016.

**15/16****16/00259 Framflyting av játtanum frá 2015 til 2016 – eykajáttan, fyrra viðgerð**

Viðgjørt av	Fundardagur	Málnr.	Váttað
1 Fíggarnevndin	23.02.2016	14/16	
2 Klaksvíkar Býráð, <i>fyrra viðgerð</i>	25.02.2016	15/16	
3 Klaksvíkar Býráð, <i>seinna viðgerð</i>	17.03.2016		

**Frágreiðing um málið:**

Víst verður til skriv frá umsitingini, dagfest 18-02-2016.

**Framflytingar/eykajáttanir**

Inntøkur og útreiðslur í samtyktu fíggarætlanin fyri 2016 javnviga við einum íløgukarmi á 38,9 mió.kr. og avdráttir á 9,8 mió. kr. Tí føra framflytingar við sær eitt rokkskaparligt hall, ið skal fíggjast antin við íløguintøkum, tøkum peningi ella við lánifígging.

Ætlaðu framflytingarnar eru tilsamans 18,9 mió. kr. og eru útgreinaðar á niðanfýri standandi talvu. Í samband við at arbeið verður við at byggja eina smoltstøð í grótbrotinum á Strond, hevur felag keypt





grundøki fyri 12 mió. kr., ið verður bókað sum íløguinttøka. Hetta merkir, at likviditetsávirkanin av framflytingum verður netto - 6,9 mió. kr.

Útgreining av framflytingum/eykajáttanum.

Rennibreyt og hallirnar	2.000.000
Býarfríðkan	500.000
Byggibúning miðbýur	5.000.000
Havnin- og vinnuøkið	9.700.000
Barnagarðar	500.000
Fastognir	1.200.000
<b>Íløgur eykajáttanir 2016</b>	<b>18.900.000</b>

Tøkur peningur hjá kommununi við ársbyrjan 2016 var 40 mió. kr. Sølun av grundøki til felagið merkir, at tøkur peningur verður 52,1 mió. kr., og draga vit hækkingina av íløgnum (18,9 mió. kr.) frá, verður likviditeturin 33,2 mió. kr.

Av hesum skulu 23,5 mió. kr. bindast til skúlabyggingina. Har eru longu 5 mió. kr. bundnar frá 2014 og saman við 18,5 mió. kr. frá 2015, verða 23,5 mió. kr. av innistandandi bundnar til skúlabyggingina. Leggjast skal afturat, at í inniverandi fíggarætlan eru 17 mió. kr. settar av til skúlabygging, so samanlagt hevur kommunan 40,5 mió. kr. til nevndu verkætlan.

Tá lagt er upp fyri hesum er likviditeturin 9,7 mió. kr.

### Stutt um íløgurnar í 2015

Í roknskapinum 2015 eru óbrúktar játtanir fyri 23,5 mió. kr.

Framflytingar av óbrúktum játtanum eru at meta sum eykajáttanir, og tí eigur málið at hava tvær viðgerðir.

Nú er so mikið langt útliðið, at vit ganga út frá, at rokningarnar fyri 2015 eru avgreiddar, men vit taka kortini fyrivarni, um onkur rokning skuldi komið afturat ella umbókingar verða millum rakstur og íløgur.

Íløgujáttanin er 59,3 mió. kr., og av hesum eru 35,7 mió. kr. brúktar, so har er eitt avlop á 23,5 mió. kr. Víst verður eisini til samtyktina, at avlopið hjá Klaksvíkar Havn skal flytast til íløgur. Í fíggarætlanini er avlopið sett til 3.476 tkr, og roknskapurin vísir í løtuni 4.262 tkr. í avlopi. Hetta gevur eitt meiravlop á 786 tkr.

### Lógargrundarlag:

Kommunustýrslógin § 41, stk. 2: «Kommunustýrið kann tó um neyðugt veita eykajáttan. Eykajáttan krevur tvær viðgerðir við í minsta lagi 14 daga millumbili. Við hvørja eykajáttan skal verða víst á, hvussu hon verður fíggað»

### Fíggarligar avleiðingar:

Framflytingar á 6,9 mió. kr. netto eru at meta sum eykajáttanir, og hetta merkir, at verandi fíggarætlan, sum javnvigar við kr. 0, fer at vísa 6,9 mió. kr. í halli.

Kommunan hevur 40 mió. kr. í tøkum peningi, og eykajáttanir merkja, at tøkur pening verður er 33,2 mió. kr.

Kommunan hevur sostatt eisini ráð at binda aðrar 18,5 mió. kr. til skúlan, so at uppsparingin til skúlaútbyggingina verður 23,5 mió. kr.



**Tilmæli:**

Hervið verður málið um eykajáttanirnar ísbv. framflytingar lagt fyri nevnd og býráð til støðutakan/góðkenningar.

**FíN 23-02-2016**

Nevndin tekur undir við tilmælinum frá umsitingini, dagf. 18. feb. 2016.

**Býráðsins samtykt 25-02-2016**

Einmælt samtykt at taka undir við FíN 23-02-2016.

**FRAMMANFYRI STANDANDI MÁL ERU VIÐGJØRD Á ALMENNUM FUNDI**